

لُغَتِ صِنْفِي اصطلاحات



جملہ حقوق بنام شرکت گاہ محفوظ ہیں 2003ء

شرکت گاہ لاہور	:	ناشر
x2o کمیونی کیشن اینڈ ٹیکنالوجی	:	سرورق ڈیزائن
عمران جاوید قریشی	:	کمپوزنگ و فارمیٹنگ
ارقم، لاہور	:	پرینٹر
Dfid, Novib & Norad	:	مالی معاونت

شرکت گاہ لاہور۔ پی او بکس نمبر 5192 لاہور

[e-mail:sgah@lhr.comsats.net.pk](mailto:sgah@lhr.comsats.net.pk)

لغت صنفی اصطلاحات

**Dictionary of Gender
Terminologies**



فنی مشاورت

ماہرین : شفقت تنویر مرزا، فریحہ ظفر، یاسر دلدار، پرویز محبت،
کوثر ایس خان، تبسم افضل، ڈاکٹر ثمن یزدانی اور
رزاق احمد

شرکت گاہ : فریدہ شہید، خاور ممتاز، شہناز اقبال، ریحانہ کاریا پر،
صدیق ناز اور انکے علاوہ شرکت گاہ کے تمام ممبران
جنہوں نے اپنی رائے سے مستفید کیا۔

مجلس تدوین و ادارت : عارفہ نازلی، عشرت سلیم اور نیلہ مالک

تعارف

صنفي اصطلاحات كے اس مختصر ليكن اہم كٹا بچے پر كام كى بنياد اس وقت ركھی گئی تھی۔ جب شركت گاہ ميں خواتين كى چوتھی عالمی كانفرنس منعقدہ بيچنگ ستمبر 1995ء كے اردو مسودہ پر كام ہو رہا تھا۔ اس مسودہ كو انگریزی سے اردو زبان ميں كرتے ہوئے ان غير مانوس اصطلاحات كا ترجمہ كرنے ميں دشواری پيش آرہی تھی جو اس مسودہ ميں استعمال كی گئی تھیں۔

اس مرحلے پر شركت گاہ نے ايك لغت مرتب كرنے كا فيصلہ كيا۔ جس كى تيارى كے سلسلے ميں صنفي اصطلاحات كى فہرستين جمع كى گئیں، پھر ان كو اردو ميں تبديل كرنے كا اہم اور بنيادی كام انجام ديا گیا اور متعلقہ اصطلاحات پر جانچ پر كھ كا طريقہ يہ ركھا گیا كہ يہ مسودہ نظر ثانی كيلئے شركت گاہ كے تينوں دفاتر ميں بھيجا گیا۔ جس پر انہوں نے ان مجوزہ اصطلاحات پر نظر ثانی كى اور اس پر اصلاح، ترميم، اضافہ يا تبديلى كى تجاویز دیں۔

اس كے بعد مجوزہ اردو اصطلاحات ملك بھر كے اس شعبے سے متعلقہ ماہرين اور ارباب علم و دانش سے درخواست كی گئی كہ وہ ان اصطلاحات كے بارے ميں اپنی رائے سے نوازیں۔ اس كے نتیجے ميں جو آراء موصول ہوئیں اس كى روشنی ميں شركت گاہ كے ممبران نے ايك مرتبہ پھر اس مجموعے كا جائزہ ليا اور اتفاق رائے سے ان صنفي اصطلاحات اور اسكے ترجمے كو حتمی شكل دی۔

اس طرح يہ طویل، صبر آزما اور علمی كام پایہ تکمیل كو پہنچا۔ اب جبكہ يہ كتابچہ شائع ہو گیا ہے تو ہم اميد كرتے ہيں كہ يہ ايك اہم اور مفيد سہولت فراہم كرے گا اور اردو ترجمے كے ساتھ شائع ہونے والی اصطلاحات كے تعارف كے بعد متعلقہ شعبوں اور موضوعات پر لكھنے اور بولنے ميں انگریزی اصطلاحات كا استعمال ضروری نہيں رہے گا۔

عارفہ نازلی

A

abortion

اسقاطِ حمل

safe abortion

محفوظ اسقاطِ حمل

تر بیت یافتہ طبی عملے کی زیر نگرانی اور محفوظ ماحول یعنی جراثیم سے پاک (سٹرلائز شدہ) آلات وغیرہ کے ساتھ حمل ساقط کروانے کا عمل۔

abuse

ناجائز استعمال / تشدد / گالی

physical abuse

جسمانی تشدد

mental abuse

ذہنی تشدد

access

رسائی، پہنچ، دسترس

activist

سرگرم افعال کارکن

adolescent friendly
services

نوعمروں کیلئے مناسب اور مددگار
سہولیات / خدمات

13 سے 19 سال کی عمر کے لڑکے / لڑکیوں کیلئے خاص مددگار سہولیات، مثال کے طور پر صحت

advocacy

پیروکاری، عوامی پیروی / وکالت / پرچار

affirmative action

مثبت قدم/کارروائی، عمل برائے تلافی امتیاز

ایسی پالیسی، پروگرام، منصوبہ یا عمل جس کا مقصد نسلی، صنفی یا کسی اور بنیاد پر امتیازی سلوک کے شکار پسماندہ/محروم طبقات پر اثرات کا مقابلہ کرنا ہو۔ اس کا مقصد رکاوٹوں کو دور کر کے مساوی مواقع پیدا کرنا ہے۔

age group

عمر کے مطابق گروپ،
عمر کے لحاظ سے گروہ بندی

age specific fertility rate

عمر کے لحاظ سے شرح بارآوری

AIDS

ایڈز/قوت مدافعت میں کمی کی بیماری

AIDS انگریزی کی اصطلاح Acquired Immune-Deficiency Syndrome کا مخفف ہے۔ جب یہ وائرس اپنا اثر شروع کرتا ہے تو جسم کا قدرتی دفاعی نظام تباہ کر دیتا ہے جس سے جسم پر ایسی بیماریاں حملہ آور ہو جاتی ہیں اور خطرناک صورت اختیار کر لیتی ہیں جن کا مقابلہ کرنے کی صلاحیت ہمارے دفاعی نظام میں ہوتی ہے۔ اس طرح ایڈز کی بیماری مختلف علامات کی شکل میں ظاہر ہوتی ہے۔ ان میں پھیپھڑوں اور سانس کی نالی کے امراض، نمونیا، ٹی بی اور ایسی وبائی امراض جن سے بخار، وزن کم ہونے، بھوک نہ لگنے اور پچش کی شکایت ہوتی ہے۔ یہ مرض مختلف ذرائع سے دوسرے لوگوں میں منتقل ہو سکتا ہے۔ (مزید تفصیل کیلئے صفحہ 24 پر HIV کی اصطلاح دیکھیں)

androgyny

مردانہ اور زنانہ صنفیت کا یکجا ہونا

جس فرد میں مردانہ اور زنانہ دونوں جسمانی خصوصیات یارویے موجود ہوں۔

antenatal care

دورانِ حمل دیکھ بھال

بچے کی پیدائش سے پہلے پورے نو ماہ کے دوران حاملہ عورت کی نگہداشت

approach

طریقہ کار، حکمت عملی، رسائی، پہنچ، اندازِ فکر

rights based approach

کسی موضوع پر حقوق پر مبنی
حکمت عملی / طریقہ کار

armed conflict

مسلح تصادم، تنازعہ

women & armed conflict

عورتیں اور مسلح تصادم

attitudinal change

رویوں میں تبدیلی

autonomy

خود مختاری

autonomous

خود مختار

awareness

بیداری، آگاہی، واقفیت

B

Beijing platform for action (PfA)

عملی لائحہ عمل (بیجنگ)

بیجنگ میں خواتین کی چوتھی عالمی کانفرنس (4 ستمبر - 15 ستمبر 1995) کے سولہویں مکمل اجلاس میں عملی لائحہ عمل (PFA) کی منظوری دی گئی تھی۔ عملی لائحہ عمل، خواتین کو فیصلہ سازی کا حق دینے میں انتہائی اہمیت کا حامل ہے۔ اس لائحہ عمل کے تحت خواتین کی حیثیت کو بہتر کرنے کے لیے 12 اہم اور توجہ طلب شعبے جس میں خواتین اور غربت، تعلیم و تربیت، صحت، تشدد جنکی حالات، معیشت، حکومت اور فیصلہ سازی میں خواتین کا کردار، خواتین کی ترقی اور انتظامی طریقہ کار، خواتین کے انسانی حقوق، خواتین اور میڈیا، خواتین اور ماحولیات اور بچیوں پر کام کرنے کا فیصلہ کیا گیا تاکہ دنیا بھر میں خواتین کی بنیادی آزادیاں، انسانی حقوق، گھر اور کام میں ہر سطح اور مرحلے پر مردوں کے برابر حقوق دلانے کی حکمت عملی ہو جائے۔

Beijing+5 (Beijing Plus Five)

بیجنگ +5 (بیجنگ پلس 5)

خواتین کی چوتھی عالمی کانفرنس (بیجنگ) کے پانچ سال گزرنے کے بعد مختلف ملکوں میں عمل درآمد کا جائزہ لیا گیا اور ختم نہ ہونے والے اور نئے ابھرنے والے مسائل کی نشاندہی کی گئی تاکہ اس سے متعلق ان ممالک میں ہونے والی پیش رفت اور ناکامیوں کو جانچا جاسکے اور اس ضمن میں پیش آنے والی رکاوٹوں کو دور کرنے کیلئے حکمت عملی طے کی جاسکے۔ بیجنگ +5 اقوام متحدہ کی جنرل اسمبلی کے خصوصی اجلاس میں 5 سے 9 جون 2000ء میں منعقد ہوا تھا۔

Beijing+10 (Beijing Plus Ten)

بیجنگ +10 (بیجنگ پلس 10)

بیجنگ +5 کے مزید 5 سال گزرنے کے بعد بیجنگ +10 کے نام سے اقوام متحدہ کی جنرل اسمبلی کے ایک خصوصی اجلاس میں 2005ء میں منعقد کیا جائے گا، جس کا مقصد وہی ہے جو بیجنگ +5 کا تھا۔

beneficiary

مستفید ہونے والا

benefit

فائدہ

bias

تعصب، میلان، جھکاؤ

bottom up approach

نچلی سطح سے شروع ہو کر اوپر جانے کی حکمتِ عملی

یہ حکمتِ عملی اوپر کی سطح سے نیچے جانے والی حکمتِ عملی (Top down approach) کے ردِ عمل کے طور پر وضع کی گئی۔ کیونکہ اس حکمتِ عملی کو اختیار کرنے کے باوجود زمینی حقائق میں کوئی خاص تبدیلی دیکھنے میں نہیں آئی۔

C

capacity building

استعداد و صلاحیت سازی / استعداد و صلاحیت
کی تشکیل

capacity development

ترقی استعداد و صلاحیت

caucus

ہم مقصد گروپ

CBOs (community based
organization)

مقامی تنظیمیں

CEDAW (Convention on
the Elimination of all
forms of Discrimination
Against Women)

عورتوں کیخلاف ہر قسم کے امتیاز کے خاتمے کا
معاہدہ

اقوام متحدہ کے بین الاقوامی کنونشن کا مقصد عورتوں کیخلاف تمام قسم کے امتیاز اور تفریق کا خاتمہ ہے۔ اس عالمی کنونشن پر اپریل 2003ء تک 97 ممالک نے دستخط کئے ہیں اور 173 ممالک نے اس کی توثیق کی ہے۔ جب کوئی ملک کنونشن کی توثیق کرتا ہے تو وہ اس کنونشن کے اطلاق کا پابند ہو جاتا ہے۔ پاکستان نے 12 مارچ 1996ء کو اس کی توثیق کی تھی۔

child spacing

بچوں کی پیدائش میں وقفہ

collective action

اجتماعی عمل / کوشش

commodification	کسی انسان کو اس کی انسانی حیثیت کی بجائے جنس، چیز، سامان تجارت کی حیثیت دینا
	انسان کو لڑائی جھگڑے طے کرنے یا صلح کرنے کے لیے ادائیگی کے طور پر استعمال کرنا مثال کے طور پر سوارہ کی رسم جس میں عورت برائے صلح مخالف پارٹی کو دی جاتی ہے۔
communication gap	اطلاعی / ابلاغی / معلوماتی ترسیل میں خلا
comprehensive health services	صحت کی جامع سہولیات
	صحت کی ایسی سہولیات جس میں پیدائش سے قبل، زچگی اور پیدائش کے بعد کی سہولیات، خاندانی منصوبہ بندی کی سہولیات اور بچوں، عورتوں اور مردوں کیلئے صحت عامہ کی سہولیات شامل ہوں۔
conflict resolution	تنازعہ کا حل
conscientization	ضمیر اشعور کی بیداری
constraint	رکاوٹ، بندش، دباؤ
consultative body	مشاورتی مجلس یا گروہ
contraception	مانع حمل

contraceptive

مانع حمل طریقہ

دو قسم کے طریقے عورت و مرد دونوں کیلئے ہوتے ہیں۔

(i) عارضی طریقہ مثلاً چھلا یا ٹیوب، گولیاں اور ٹیکے

(ii) مستقل طریقہ مثلاً آپریشن

contraceptive prevalence rate شرح مانع حمل اشیاء و خدمات کے استعمال کی شرح

فی 100 شادی شدہ جوڑوں میں مانع حمل سہولیات سے فائدہ اٹھانے والے جوڑوں کی تعداد۔

control

قابو، اختیار، کنٹرول

crisis centre

ہنگامی مرکز، ہنگامی امداد کا مرکز

ایسے مراکز جو کسی ہنگامی صورتحال سے نمٹنے کی صلاحیت رکھتے ہوں یا جہاں ایسے افراد کو مدد فراہم کی جاتی ہے جو کسی حادثے یا بحران کا شکار ہوں۔ مثلاً گھریلو تشدد کی شکار خواتین کی مدد کیلئے قائم کردہ مراکز وغیرہ۔

critical areas of concern

اہم توجہ طلب شعبے

critical mass

سائنسی اصطلاح جو سماجی علوم میں بھی اب استعمال ہوتی ہے اس کا مطلب اس تعداد و شمار سے ہے جو کوئی تبدیلی لانے کیلئے ضروری ہو۔

cross-cutting themes

باہمی مدغم موضوعات

عموماً اس سے مراد ایسے موضوعات ہوتے ہیں جو ایک وقت میں کئی شعبہ فکر کو متاثر کریں۔ ترقی کے شعبوں میں ایسے موضوعات خاص اہمیت کے حامل ہوتے ہیں۔ مثلاً صنف ایک ایسا موضوع ہے جو صحت، تعلیم اور معاشیات کے شعبوں میں اثر انداز ہے۔

cultural context

ثقافتی ماحول احوالہ

ثقافت میں عام انسان کے رہن سہن کا طریقہ کار رسم و راج سب شامل ہیں۔

custodial rape

زیر حراست آبروریزی

customary violence

روایات اور رسم و رواج کے نام پر ہونیوالا تشدد

D

decision making فیصلہ سازی

development ترقی

development indicators ترقی کے اشارات

development plan ترقیاتی منصوبہ

disadvantaged group پسماندہ طبقہ، وسائل سے محروم طبقہ

disarmament تخفیفِ اسلحہ، غیر مسلح ہونے کا عمل

discriminate تفریق کرنا، امتیاز کرنا

discrimination امتیاز

قابلیت یا صلاحیت کی بجائے عمر، صنف، نسل، مذہب وغیرہ کی بنیاد پر سلوک میں فرق یا امتیاز روا رکھنا۔ یہ امتیاز، وسائل، صحت، تعلیم، ملازمت یا اختیار، طاقت تک رسائی کے مواقع کم کر دیتا ہے

disempower بے اختیار بنانا

disempowerment بے اختیاری

کوئی عمل، اقدام، قانون، پالیسی یا ترقیاتی یا امدادی پروگرام جس میں افراد اور محروم طبقات کی ترجیحات، ضروریات اور دلچسپیوں کو مزید نظر انداز کیا جائے۔ جس سے ان کی فیصلہ سازی کے عمل میں شرکت میں کمی ہو اور ان کی سیاسی، سماجی اور اقتصادی بہتری میں رکاوٹ پیدا ہو۔

domestic violence

گھریلو تشدد

dynamics

محركات

**dynamics of gender /
gender dynamics**

صنفی محركات

E

early malnutrition

ابتدائی عمر کی غذائی کمی

ماں اور نوزائیدہ بچے میں پیدائش کے فوراً اور چالیس دن (چھلے) کے دوران غذائی کمی یا مناسب خوراک نہ ملنا

economic discrimination

معاشی امتیاز، معاشی تفریق

economic exploitation

معاشی استحصال

economically privileged classes

معاشی مراعات یافتہ طبقات

egalitarianism

عقیدہ مساواتِ انسانی

emancipation

آزادی، بریت

employment rate

شرح روزگار

empower

با اختیار بنانا

empowerment

با اختیاری، با مختاری

entitlement

استحقاق، مجازیت، حق حاصل ہونا

basis of entitlement

استحقاق کی بنیاد

equality برابری

equality of opportunities برابر یا مساوی مواقع

equitable مساوی

equitable distribution مساوی انصاف سے کی گئی تقسیم

equitable representation مساوی / منصفانہ نمائندگی

equity مساوی اصول انصاف، مساوات

ethnic cleansing نسل کشی

extended family وسیع خاندان، مشترکہ خاندان

یعنی جہاں ماں باپ اور بچوں کے علاوہ رشتہ دار شامل ہوں

F

family	خاندان، کنبہ
family planning worker	کارکن برائے خاندانی منصوبہ بندی
family unit	خاندانی اکائی
female circumcision	عورتوں کے ختنے
female foeticide	قبل از پیدائش بچیوں کا قتل
female genital mutilation (FGM)	زنانہ جنسی اعضاء کی قطع و برید
female labour force participation	زنانہ محنت کش شرح شراکت
femininity	نسوانیت
feminism	نسائیت، حمایت نسواں
feminist	حامی نسواں
feminization of poverty	غریبوں میں عورتوں کی تعداد کا بڑھنا/ غربت کے عورتوں پر اثرات سے متعلق نظریہ

fertility

بچے پیدا کرنے کی صلاحیت، بارآوری

fertility rate

بچے پیدا کرنے کی شرح، شرح بارآوری

fundamental freedom

بنیادی آزادی

fundamentalism

بنیاد پرستی

G

GAD(Gender and Development)

صنف اور ترقی

صنف اور ترقی کا تعلق صرف عورتوں سے نہیں بلکہ معاشرتی طور پر صنف کی تشکیل اور مخصوص کردار کی سپردگی سے ہے۔ ترقی کا وہ نظریہ جس کی بنیاد یہ ہے کہ تمام پالیسیوں پر وگرا موں اور منصوبوں میں مردوں اور عورتوں، لڑکے اور لڑکیوں کی ضروریات، ترجیحات، کردار اور ان پر ترقی کے فرق اثرات کو ملحوظ خاطر رکھنا چاہئے۔ GAD نظریہ کے مطابق صنفی برابری حاصل کرنے کیلئے ترقی میں عورتوں کے کردار کو تسلیم کرنا اور سمجھنا چاہیے۔ GAD کا مقصد عورتوں کی مردوں کے برابر وسائل تک رسائی اور ان پر کنٹرول کو بڑھانا ہے جیسا کہ صنفی تجزیوں سے یہ بات سامنے آئی ہے کہ عورتیں برابر فوائد نہیں حاصل کرتیں GAD ”عورتوں کے مسائل“ کو حاشیائی سطح سے اٹھا کر ترقی کے ایجنڈا میں مرکزی حیثیت دیتا ہے۔ (مزید وضاحت کیلئے WAD, WID صفحہ نمبر 49)

gender

صنف، تذکیر و تانیث

معاشرے میں مردوں اور عورتوں اور لڑکیوں کے مختلف کردار، ذمہ داریاں اور موقعوں میں معاشرتی امتیاز کی نشاندہی کرتے ہیں۔ مردوں اور عورتوں، لڑکے اور لڑکیوں کے درمیان یہ معاشرتی امتیاز سیکھے جاتے ہیں، وقت کے ساتھ ساتھ تبدیل ہو سکتے ہیں اور مختلف معاشروں میں اسکی نوعیت میں فرق ہو سکتا ہے۔ لفظ صنف اور جنس میں فرق کرنا ضروری ہے۔ جنس کا لفظ مرد اور عورت کے درمیان حیاتیاتی فرق کے حوالے کیلئے استعمال ہوتا ہے۔ جبکہ صنف کا لفظ زنانہ و مردانہ، سماج کے بنائے ہوئے مختلف کرداروں، ذمہ داریوں اور رویوں کے حوالے کیلئے استعمال ہوتا ہے۔

dynamics of gender

صنفی محرکات

جب صنف کے مختلف زاویے ایک دوسرے کے ساتھ مل کر صنفی کردار اور ذمہ داریوں کو تشکیل دیتے ہیں۔

gender analysis

صنفی تجزیہ

سماجی عمل کا تجزیہ زنانہ اور مردانہ کرداروں کا جائزہ لیتا ہے۔ اس میں عورتوں اور مردوں، لڑکے اور لڑکیوں کے کرداروں، ذمہ داریوں کی تقسیم، پیداواری اور تولیدی سرگرمیاں، وسائل اور فوائد تک رسائی اور ان پر کنٹرول اور سماجی و اقتصادی اور ماحولیاتی عوامل جو مردوں اور عورتوں پر اثر انداز ہوتے ہیں، شامل ہیں۔ عورتوں اور مردوں پر ترقی کے فرق اثرات کی باقاعدہ تحقیق کو بھی صنفی تجزیہ کہا جاتا ہے۔

gender analysis matrix

صنفی تجزیے کا سانچہ (طریقہ کار)

(GAM)

صنفی تجزیے کا ماڈل بہت بنیادی مقامی سطح کے استعمال کیلئے تیار کیا گیا۔ اس تجزیے کی چار سطحیں ہیں۔ عورتیں، مرد، گھرانہ اور مقامی آبادی جبکہ تجزیے کی چار اقسام ہیں جس میں محنتی قوت میں تبدیلی، وقت، ذرائع اور ثقافتی عوامل شامل ہیں۔

gender awareness

صنفی آگہی

- 1- اس بات کا احساس کہ عورتوں اور مردوں کے تجربات زندگی، توقعات اور ضروریات فرق ہوتی ہیں اور یہ کہ بہت مرتبہ ان میں غیر منصفانہ تقسیم ہوتی ہے اور یہ تبدیل ہوتی رہتی ہیں۔
- 2- صنفی نابرابری اور امتیاز کی وجہ سے جو مسائل اٹھتے ہیں ان کی نشاندہی کرنے کی صلاحیت، اس کی وضاحت کرنا کہ مسئلہ کہاں پر ہے اور اس کی نوعیت کیا ہے۔

gender balance

صنفی توازن

gender based division of labour

صنف کی بنیاد پر کام کی تقسیم

کسی معاشرے میں کام کی تقسیم کا تعلق اس میں رائج سماجی و تہذیبی طریقوں سے ہے جو اس بات کا تعین کرتے ہیں کہ کون سے کام مردوں اور کونسے عورتوں کو کرنے چاہئیں۔

gender based indicators

صنفی بنیاد پر اشارے

یہ خاص آلہ پیمائش یا ہدف ہے جس کے ذریعے یہ معلوم کیا جاسکتا ہے کہ آیا صنف کی بنیاد پر کوئی فرق ہے یا نہیں۔

gender based violence

صنفی بنیاد پر تشدد/ظلم

gender bias

صنفی تعصب

صنفی بنیاد پر کاروائیاں، سوچ، رویے، منصوبے وغیرہ جو کسی ایک صنف سے امتیاز برتتے ہوں۔

gender difference

صنفی فرق / تفریق

gender differentiated impact

صنف کی بنیاد پر اثر / صنفی تفریق کے اثرات

gender dimension

صنفی جہت، صنفی زاویہ

gender disaggregation of data

صنفی حوالے سے اعداد و شمار کی علیحدگی

gender discrimination

صنفی امتیاز، تفریق

gender disparity

صنفی عدم برابری، صنفی نابرابری

gender dynamics

صنفی محرکات

Gender Empowerment Measure (GEM)

صنف کی بنیاد پر بااختیار ہونے کا پیمانہ

خواتین کے اختیار کو ماپنے کا ایک پیمانہ ہے جو یو این ڈی پی (UNDP) نے تخلیق کیا ہے۔ اس پیمانے میں صنفی تفریق کو تین معیاروں پر جانچا جاتا ہے۔

1- اقتصادی وسائل اور آمدنی پر اختیار

2- پیشہ ورانہ مواقع اور اقتصادی فیصلہ سازی تک رسائی

3- سیاسی مواقع اور سیاسی فیصلہ سازی تک رسائی

gender equality

صنفی برابری

gender equity

صنفی مساوات، صنفی مساوانہ تقسیم

gender fairness

صنفی لحاظ سے غیر جانبداری / صنفی لحاظ سے شفافیت

gender gap

صنفی تفریق، فاصلہ

gender impact analysis

صنفی اثرات کا جائزہ

gender inequality

صنفی عدم مساوات

gender issues

صنفی مسائل، صنفی معاملات

gender neutral

صنفی تعصب سے مبرا، صنفی لحاظ سے غیر جانبدار

gender perception

صنفی ادراک، فہم

gender persecution

صنفی ایذا رسانی

gender perspective

صنفی تناظر، صنفی زاویہ

gender policy

صنفی پالیسی اطرزِ عمل

gender relations

صنفی تعلقات

ایسے طریقے جن کے ذریعے ایک ثقافت یا معاشرہ مردوں اور عورتوں، لڑکے اور لڑکیوں کے باہمی تعلقات کی نسبت سے ان کے حقوق، کرداروں، ذمہ داریوں اور شناختوں کا تعین کرے۔

gender responsive
development training

ایسی ترقیاتی تربیت جو صنفی فرق اور ضروریات کو پہچانے / صنفی حساسیت اور رد عمل کی نشوونما کی تربیت

gender responsive
indicator system

ایسا اشاراتی نظام جو صنفی فرق اور ضروریات کو پہچانے

gender role

صنفی کردار

gendered role

صنف سے منسوب کردار

gender sensitive

صنفی طور پر حساس

gender sensitivity

صنفی حساسیت

صنفی امتیاز کے پیچھے کارفرما سماجی و تہذیبی عوامل کو سمجھنا اور زیر غور لانا۔ صنفی حساس منصوبہ بندی عورتوں اور لڑکیوں کو ترقی کے عمل میں شرکت کے زیادہ مواقع فراہم کرتی ہے۔

gender sensitization

صنفی حساسیت پیدا کرنا

gender socialization

صنفی معاشرتی تربیت، صنفی سماجیات

وہ عمل جس میں بچوں کو صنف کی بنیاد پر مخصوص کردار، رویے اختیار کرنے یا نہ کرنے کے بارے میں سکھایا جاتا ہے۔

gender specific

صنفی خصوصیت / نقطہ نظر کا حامل

gender stereotypes

صنف سے منسلک روایتی کردار یا تصور

معاشرے میں صنف کی بنیاد پر رسمی کرداروں کی عکاسی سے ان کے صنفی کام کی تقسیم ان کے رسمی کرداروں سے جڑی ہوئی ہے۔ مثال کے طور پر عورتیں کمزور ہیں، لڑکے روتے نہیں وغیرہ وغیرہ

gender strategy

صنفی حکمت عملی / گروہ بندی

gender stratification

صنفی طبقہ بندی

gender training

صنفی تربیت

ایسی تربیت جس کا مقصد صنف کے متعلق تصورات اور پالیسیوں کی عام سمجھ بوجھ پیدا کرنا ہو۔

gender vision

صنفی تصور / نظریہ

Gender-related
Development Index (GDI)

صنفی ترقی کا پیمانہ

انسانی ترقی کے پیمانے کے تین پہلوؤں بوقت پیدائش متوقع عمر، تعلیم اور معیاری زندگی، آمدن کو صنف کے حوالے سے دیکھنا ہے۔ GDI کے ذریعے ہر ملک میں ان تین پہلوؤں کے حوالے سے اوسط بہتری میں عورتوں اور مردوں، لڑکے اور لڑکیوں کے درمیان فرق کو پرکھا جاتا ہے۔

globalization

عالمگیریت، گلوبلائزیشن

gross domestic product
(GDP)

مجموعی ملکی پیداوار

ایک ملک میں پیدا ہونے والی اشیاء و خدمات کی کرنسی میں قدر

gross national product
(GNP)

مجموعی قومی پیداوار

اگر ایک ملک میں پیدا ہونے والی اشیاء و خدمات کی کرنسی کی قدر اور بیرون ملک مقیم افراد کی جانب سے ترسیلات زر کے مجموعے میں سے بلواسطہ ٹیکس منہا کر دیا جائے تو نچنے والی قدر کو GNP کہتے ہیں۔

gender dynamics /
dynamics of gender

صنفی محرکات

gender mainstreaming /
mainstreaming gender

صنف کے تصور کی ہر سطح پر شمولیت

صنف کے تصور کو تمام پالیسیوں اور ترقی کے عمل اور منصوبہ بندی میں متعارف کروانا تاکہ صنفی امتیاز کا خاتمہ ہو سکے۔

engender

پیدا کرنا، ابھارنا، ابھرنا

نوٹ: اس اصطلاح کا صنف سے کوئی تعلق نہیں ہے۔ عام طور پر اس اصطلاح کو صنف کے معنوں میں استعمال کیا جاتا ہے جو کہ غلط ہے۔

engendering

صنفی طور پر حساس

آج کل یہ اصطلاح کسی عمل کو صنفی طور پر حساس بنانے کے طور پر استعمال ہوتی ہے۔ مثال کے طور پر ”صحت کے نظام کو صنفی طور پر حساس بنانا“

H

heterosexuality

جنس مخالف سے رغبت

سب سے عام جنسی رویہ جس میں کوئی شخص جنس مخالف کی طرف جنسی کشش اور تعلق رکھے۔

HIV

ایچ آئی وی (ایڈز کا وائرس)

انگریزی کے لفظ Human Immuno Deficiency Virus کا مخفف ہے۔ یہ وائرس ایڈز کا سبب بن سکتا ہے۔ (ایڈز کی اصطلاح کیلئے صفحہ 2 دیکھیں)

holistic approach

مربوط نظریہ اجامع فکر

home based employment

گھر میں رہتے ہوئے آمدنی بڑھانے کا کام،
گھریلو روزگار

homosexuality

ہم جنسیت

ایک ہی جنس سے تعلق رکھنے والے افراد میں جنسی تعلق

honour killing

غیرت کے نام پر قتل

household

گھرانہ

women-headed

زنانہ سربراہی والا گھر

household

**household food economy
analysis**

**گھریلو خوراک / گھر کی سطح پر غذائی
اقتصادیات کا تجزیہ / معاشی تجزیہ**

گھرانے کی سطح پر تحفظِ خوراک اور خوراک کی ضروریات کا تعین کرنے کا طریقہ کار۔ اس کے اعداد و شمار میں خاندانوں اور ان کے افراد کے حالات سے نمٹنے کے طریقوں، خوراک کی امداد کے استعمال اور آبادی (مردوں اور عورتوں) کی پیداواری سرگرمیاں شروع کرنے کی صلاحیت کے متعلق معلومات اکٹھا کرنا شامل ہے۔

household food security **گھرانے کا تحفظِ خوراک، گھریلو خوراک کا تحفظ**

کسی گھرانے کو تحفظِ خوراک اس صورت میں حاصل ہوتا ہے جب اس کو اپنے تمام افراد کیلئے صحت مند زندگی کیلئے ضروری (معیار اور مقدار کے لحاظ سے کافی اور تہذیبی طور پر قابل قبول) خوراک تک رسائی حاصل ہو اور اس رسائی کے ختم ہونے کا کوئی نا حق خطرہ بھی نہ ہو

**household food
insecurity / vulnerability**

گھرانے کا خوراک کی عدم تحفظ

گھرانے کے خوراک کی عدم تحفظ کو دو قسموں میں تقسیم کیا جاتا ہے، دائمی اور عارضی۔ حقیقت میں یہ دونوں قسمیں ایک دوسرے سے منسلک ہیں:

دائمی خوراک کی عدم تحفظ: جب گھرانے، ضرورت کے مطابق خوراک حاصل کرنے کی صلاحیت نہ رکھتے ہوں اور اس وجہ سے ناکافی غذا حاصل کر رہے ہوں تو اس حالت کو دائمی خوراک کی عدم تحفظ کہتے ہیں۔ یہ غربت کی وجہ سے ہوتا ہے۔

عارضی خوراک کی عدم تحفظ: کسی گھرانے کی عارضی طور پر ضرورت کی خوراک تک رسائی کم ہو جانا۔ شدید ترین صورتوں میں عارضی خوراک کی عدم تحفظ کا نتیجہ قحط کی صورت میں نکل سکتا ہے۔

household management

گھر کا انتظام / گھریلو نظم و نسق

human capital

انسانی سرمایہ

یعنی لوگوں کی صحت اور صلاحیتوں کا مجموعہ جو ان کے سوچنے سمجھنے اور عمل کے لیے ضروری ہو۔

I

incest

محرم رشتوں کے درمیان جنسی تعلق

infanticide

شیرخوار بچوں کا قتل

female infanticide

شیرخوار بچیوں کا قتل

infertility

بانجھ پن

institutionalized violence

قبول عام روایتی تشدد / منظم تشدد

وہ تشدد جو رواج، روایات کا حصہ بن چکا ہو اور معاشرے میں ایک تسلیم شدہ ادارے کی حیثیت رکھتا ہو مثلاً کاروباری اس کے علاوہ بعض تشدد سرکاری سرپرستی یا کسی گروہ کی سرپرستی سے کئے جاتے ہیں۔

inter-household
dynamics

اندرون خانہ تعلقات کے محرکات

گھر کے افراد کے آپس کے تعلقات۔ گھر کے اندر کے تجربات جنس، طبقہ، نسلی گروہ، تہذیب، مذہب اور برادری کے لحاظ سے مختلف ہوتے ہیں۔

intra-household
dynamics

گھر کے اندر تعلقات کے محرکات

informal sector

غیر رسمی شعبہ، غیر سرکاری شعبہ

**internally displace
persons**

اندرون ملک اپنے علاقے سے بے دخل ہونے
والے لوگ

internaly displacement

اندرون ملک اپنے علاقے سے بے دخلی

**intra-household food
distribution**

گھر کے اندر خوراک کی تقسیم

L

life cycle

پیدائش سے لیکر موت تک کے مراحل

life cycle approach

پیدائش سے لیکر موت تک کے مراحل کی بنیاد پر
حکمت عملی

پیدائش سے موت تک کے مراحل میں شیرخوارگی، بچپن، لڑکپن، نوجوانی، جوانی، ادھیڑ عمری اور بڑھاپا شامل ہیں۔

life expectancy

بوقت پیدائش متوقع عمر ازندہ رہنے کی شرح

livelihood

ذریعہ معاش، ذریعہ گزاراوقات

M

mainstream	مرکزی دھارا
to mainstream	مرکزی دھارے میں لانا
mainstreaming gender / gender mainstreaming	صنف کے تصور کو ہر سطح پر شمولیت
	صنف کے تصور کو تمام پالیسیوں اور ترقی کے عمل اور منصوبہ بندی میں متعارف کروانا تاکہ صنفی امتیاز کا خاتمہ ہو سکے۔
manpower	افراد قوت
manpower statistics	افراد قوت کے اعداد و شمار
marginalization	غیر اہم کرنے کا عمل، حاشیہ پر رکھنے کا عمل
to marginalize	غیر اہم کرنا، حاشیہ پر رکھنا
market value	بازاری قدر / قیمت
maternal	ماں کی طرف سے
maternal deaths	زچہ کی اموات
maternal mortality rate	زچہ کی شرح اموات

maternity ماں بننا

matriarchy مادر سری نظام

matrilineal ماں کے نام سے چلنے والی نسل اور نظام
ایسے معاشرے یا گروہ جو عورت کے سلسلہ نسب کی بنیاد پر منظم ہوئے ہوں جس میں شناخت،
خاندان کا نام یا وراثت ماں کے شجرے کے ذریعے متعین ہو۔

misogyny زن بیزاری، عورتوں سے نفرت

mobility آنا جانا، حرکت پذیری، نقل و حرکت

morbidity علالت

child morbidity rate بچوں میں علالت کی شرح

infant morbidity rate شیرخوار بچوں میں علالت کی شرح

mortality شرح اموات

child mortality rate بچوں کی شرح اموات

ایک سال کے عرصے میں ایک سے چار سال کی عمر کے ایک ہزار بچوں میں اموات کی تعداد۔

infant mortality rate شیرخوار بچوں کی شرح اموات

motherhood

ماں پن، ماں ہونا

safe motherhood

محفوظ ماں پن

N

National Plan of Action for Women (NPA)

خواتین کیلئے قومی لائحہ عمل

پاکستان میں خواتین کیلئے قومی منصوبہ عمل (NPA) کا کام وزارت ترقی خواتین نے امداد ہندگان کی امداد و تعاون سے شروع کیا تھا۔ ستمبر 1995ء میں بیجنگ میں منعقدہ خواتین کی چوتھی عالمی کانفرنس کے موقع پر پاکستان کی جانب سے منظور کردہ عملی لائحہ عمل (PfA) کے پیرا 297 کی تعمیل میں یہ کلیدی نوعیت کا پہلا اقدام قرار دیا جاسکتا ہے۔ اس لائحہ عمل کے تحت خواتین کی حیثیت کو بہتر کرنے کے لیے 12 اہم اور توجہ طلب شعبے جس میں خواتین اور غربت، تعلیم و تربیت، صحت، تشدد، جنگی حالات، معیشت، حکومت اور فیصلہ سازی میں خواتین کا کردار، خواتین کی ترقی اور انتظامی طریقہ کار، خواتین کے انسانی حقوق، خواتین اور میڈیا، خواتین اور ماحولیات اور بچیوں پر کام کرنے کا فیصلہ کیا گیا۔ پاکستان میں متفقہ رائے سے تیرہواں باب ”معذور عورتیں“ بھی خواتین کے لیے قومی منصوبہ عمل میں شامل کیا گیا ہے۔

networking

رابطہ کاری، رابطہ سازی

non-discrimination

بلا امتیاز، بے تفریق، بلا تفریق

non-discriminatory

غیر امتیازی، بے تفریقی، بلا تفریقی

non-formal

غیر سرکاری

non-formal education

غیر سرکاری تعلیم

**non-formal dispute
resolution forum**

تنازعات کے حل کیلئے غیر سرکاری فورم

**in formal dispute
resolution forum**

تنازعات کے حل کیلئے غیر رسمی فورم

nuclear family

بنیادی خاندان یعنی ماں باپ اور اولاد

O

oppression

ظلم، زیادتی، جبر

oral history

غیر نوشتہ تاریخ، بیان کردہ تاریخ

ایسی تاریخ جو لکھی نہ گئی ہو بلکہ ایک فرد سے دوسرے فرد کو منتقل ہوئی ہو۔ تحقیق کا ایک طریقہ کار جو لوگوں کی اپنی زندگی کے بیان پر مبنی ہوتا ہے۔

over-exploited half

شدید استحصال زدہ نصف

P

participation

شمولیت، شرکت

patriarchy

پدرسری نظام

ایسا معاشرتی نظام جس میں گھر کے اندر اور باہر مرد کی بالادستی قائم ہوتی ہے اور فیصلہ سازی کا اختیار ان کے پاس ہوتا ہے۔

patriarchal structure

پدرسری نظام یا ڈھانچہ

patrilineal

باپ کے نام سے چلنے والی نسل

ایسے معاشرے یا گروہ جو مرد کے سلسلہ نسب کی بنیاد پر منظم ہوئے ہوں جس میں شناخت، خاندان کا نام یا وراثت باپ کے شجرے کے ذریعے متعین ہو۔

permanent liability

مستقل عائد یا لاگو ہونے والی ذمہ داری، بوجھ،

قرضے، مالی واجبات

piece rate

فی عدد شرح اجرت

policy

پالیسی / حکمت عملی

political will and
commitment

سیاسی عزم و ارادہ

pornography

فحش نگاری

pornographic material

فحش مواد

فحش ویڈیو فلمیں، تصویریں یا تحریریں۔

child pornography

فحش مواد میں بچوں کا استعمال

positive discrimination

مثبت امتیاز، تفریق

ایسی پالیسی، پروگرام، منصوبہ یا عمل جس کا مقصد نسلی یا صنفی یا کسی اور بنیاد پر امتیازی سلوک کے شکار پسماندہ، محروم طبقات پر اثرات کا مقابلہ کرنا ہو۔ اس کا مقصد رکاوٹوں کو دور کر کے مساوی مواقع پیدا کرنا ہے۔

poverty

غربت، افلاس

poverty line

خطِ افلاس

ایسی غربت جس میں لوگ بنیادی ضروریات کے مقرر کردہ کم سے کم معیار سے بھی نچلی سطح پر زندگی گزار رہے ہوں۔ یہ معیار آمدنی کے لحاظ سے ایک دن میں ایک ڈالر سے کم تعین کی گئی ہے۔

absolute poverty

انتہائی غربت، خطِ افلاس سے بھی نیچے

poverty incidence

غربت کی شرح

poverty threshold

غربت کی ابتدائی سطح / آغاز

power

طاقت

power dimensions	طاقت کی جہتیں
power dynamics	طاقت کے محرکات
power structure	اختیار کا ڈھانچہ، اقتدار کا ڈھانچہ
practical gender needs	عملی صنفی ضروریات
	ایسی فوری ضروریات جو روزمرہ درپیش مسائل کے حل کے لیے ہوں۔ لیکن جو بنیادی ڈھانچے اور نظام میں تبدیلی نہ لاتی ہوں۔
pre-natal sex selection	پیدائش سے قبل جنس کا تعین اور حمل رکھنے یا نہ رکھنے کا فیصلہ
preventive health care	انسدادی تدابیر برائے صحت
productivity	پیداواری صلاحیت / پیداواریت
productive activity	پیداواری سرگرمی
property rights	حقوق ملکیت
prostitution	جسم فروشی
public domains	سرکاری احاطہ اختیار میں یا گھر سے باہر

public health

صحت عامه

public matters

امور عامه

Q

quality of health care

صحت کی سہولیات کا معیار

quality of life

معیار زندگی

quantitative statistic data

مقداری اعداد و شمار

qualitative data

معیاری تفصیلی اور گہرا تجزیہ جو اعداد و شمار پر مبنی
نہ ہو۔

R

relative deprivation

تقابلی محرومی

reproductive activity

تولیدی سرگرمی

reproductive health

تولیدی صحت

تولیدی نظام اور اس کے افعال اور طریقہ کار سے متعلق تمام معاملات میں مکمل جسمانی، ذہنی اور معاشرتی صحت مندی / بہبود کی حالت، اس کا مطلب صرف بیماری یا معذوری کی غیر موجودگی نہیں۔ تولیدی صحت کا تعلق عمر کے تمام حصوں میں تولیدی افعال و نظام سے ہے لہذا تولیدی صحت کا مطلب یہ ہے کہ عورتیں اور مرد ذمہ دار، مطمئن اور محفوظ جنسی زندگی گزار سکیں اور ان کے پاس تولیدی صلاحیت موجود ہو اور ان کو یہ فیصلہ کرنے کی آزادی ہو کہ وہ کب اور کتنی مرتبہ یہ صلاحیت استعمال کرنا چاہتے ہیں۔

reproductive rights

تولیدی حقوق

role reversal

الٹ، متضاد کردار یا رویے اختیار کرنا / معکوس کردار

S

self-reliant	خود پر بھروسہ / انحصار کرنا
self-reliance	خود انحصاری
sensitivity	حساسیت
sex	جنس، جنسی عمل مردوں اور عورتوں میں قدرتی حیاتیاتی فرق۔
sex differentials	تفریق بوجہ جنس
sex segregation	جنسی علیحدگی / جنسی تفریق
sexual division of labour	جنسی بنیاد پر کام کی تقسیم
sexual harassment	جنسی طور پر ہراساں کرنا
sexual slavery	جنسی غلامی
sexuality	جنسیت
sexually transmitted diseases	جنسی تعلق کے ذریعے سے پھیلنے والی بیماریاں

Social Action Programme (SAP) عملی سماجی پروگرام / سوشل ایکشن پروگرام

سماجی ترقی کا منصوبہ جو حکومت کی طرف سے چلایا گیا

social capital سماجی اثاثے، وسائل
اجتماعی عمل یا تنظیم سازی کی کوئی بھی رسمی یا غیر رسمی شکل

social control سماجی کنٹرول / اختیار / ضابطہ

social dimensions سماجی جہتیں

social indicators معاشرتی اشارے

social norms سماجی قواعد

معاشروں میں رائج طرز عمل کے نمونے یا معیار جن کی جڑیں ان معاشروں کی تہذیبی، نسلی اور تاریخی پس منظر میں ہوتی ہیں۔ اکثر سماجی قواعد ان کے محدود وقت، تعلیم کے وسائل و خدمات تک محدود رسائی یا فیصلہ سازی میں محدود شرکت کی وجہ سے ترقی کی مرکزی سرگرمیوں میں عورتوں کی شمولیت محدود کرتے ہیں۔

social safety nets سماجی تحفظ، بچاؤ

ضرورت مند افراد کے معاشی تحفظ اور بچاؤ کیلئے، لیے جانے والے اقدامات جیسے فوڈ سٹمپ پروگرام (تحفظ خوراک پروگرام) اور سماجی تحفظ وغیرہ

socio-cultural system سماجی و ثقافتی ڈھانچہ / نظام

stereotype

روایتی کردار یا تصور

stereotyped concepts

روایتی نظریات

sterilization

نس بندی

strategic gender needs

صنفی حکمت عملی کی ضروریات

ایسی صنفی ضروریات جو معاشرے کی ساختیاتی تبدیلی کی متقاضی ہوں۔

Structural Adjustment
Programme (SAP)

ساختیاتی مطابقت، ساختیاتی رد و بدل کا
پروگرام

آئی ایم ایف اور ورلڈ بینک جیسے اداروں نے اپنے قرضوں کی وصولی کے لیے تیسری دنیا کے ممالک کو پچھلے کئی سالوں سے مختلف نوعیت کے ساختیاتی رد و بدل کے پروگرام شروع کرنے پر مائل کیا ہے۔ ان اداروں نے غریب ممالک کی حکومتوں کو کہا ہے کہ وہ ٹیکسوں کی شرح بڑھائیں۔ لوگوں کی بنیادی ضرورتوں کی سہولیات جیسے تعلیم اور صحت پر حکومتی اخراجات گھٹائیں۔ اپنی مارکیٹوں کو ترقی یافتہ ممالک میں بننے والی مہنگی اور غیر ضروری اشیاء کے لیے کھولیں۔ غذا اور زراعت پر حکومتی رعایتیں ختم کریں۔ حکومتی ادارے بشمول بنیادی سہولتیں مہیا کرنے والے اداروں کی نجکاری کریں۔ بڑی اور بین الاقوامی کمپنیوں کو خصوصی رعایتیں دیں اور کرنسی کی قیمت میں کمی کریں وغیرہ وغیرہ۔

structural gender
inequality

ساختیاتی نظام اور ڈھانچے میں صنفی نابرابری

ایسا معاشی نظام جہاں پر صنفی امتیاز معاشی اور سرکاری اداروں کے ذریعے عملاً موجود ہو۔

subsistence production

گزارا پیداوار

T

target oriented approach

مقررہ ہدف کے مطابق طریقہ کار،
ہدف پر مرکوز اندازِ فکر

TBA (traditional birth
attendant)

دائی

traditional health care

دیسی اور روایتی علاج کی سہولیات

trafficking

انسانوں کی غیر قانونی منتقلی یا خرید و فروخت

trafficking in women

عورتوں کی غیر قانونی منتقلی اور خرید و فروخت

U

universal standards

عالمی معیارات

V

vertical family planning
programme

خاندانی منصوبہ بندی کے عمودی پروگرام

victimization of women

خواتین کو نشانہ بنانا

W

Women and Development (WAD)

عورت اور ترقی

ترقی کا ایک نظریہ اور تجزیہ جو کہ عورتوں کی مخصوص صورتِ حال میں انہیں الگ گروپ کے طور پر لیتا ہے یا فوکس کرتا ہے۔ اور ترقی کے عمل کے منفی اثرات جو عورتوں پر ہوتے ہیں اس کی نشاندہی کرتا ہے اور ترقیاتی منصوبہ سازی میں عورتوں کے نقطہ نظر کو شامل کرنے پر زور دیتا ہے۔ ویڈاس کو تسلیم کرتا ہے کہ عورتیں ہمیشہ سے معاشی طور پر فعال رہی ہیں اور دنیا کی سیاسی معیشت میں ساختیاتی تبدیلیوں پر زور دیتا ہے۔ ویڈ کی ایک بڑی کمزوری پدرسری نظام اور معاشی استحصال کے درمیان تعلق پر توجہ نہ دینا تھا جو کہ بعد میں GAD کی سوچ میں شامل ہوا۔

Women in Development (WID)

ترقی کے عمل میں عورتیں

70ء کی دہائی کے اوائل میں متعارف ہونے والا نظریہ اور تجزیہ جس کا مقصد ترقی کے عمل میں عورتوں کو مستفید کرنا تھا۔ WID نظریے نے ترقیاتی وسائل بلا واسطہ عورتوں پر استعمال کرنے کی ضرورت کو اجاگر کیا۔ لیکن یہ نظریہ اور تجزیہ عورتوں کو ترقی کے دھارے میں لانے کی بجائے علیحدہ کرنے کا سبب بنا اس کے بعد WAD اور GAD کا نظریہ سامنے آیا۔

women friendly

خواتین دوست

women's empowerment framework

عورتوں کو با اختیار بنانے کا طریقہ کار / ڈھانچہ

یہ صنفی تجزیے کا ایسا ماڈل ہے جس میں عورتوں کی برابری اور خود مختاری میں پانچ مختلف سطحوں پر اضافہ کرنا شامل ہے جس میں فلاح و بہبود، رسائی، تصدیق، یقین دہانی، شراکت اور کنٹرول۔

women's movement

خواتین کی تحریک، تحریک نسواں

women's political
participation

سیاست میں عورتوں کی شرکت

